

स्थापत्य अभियांत्रिकी सहाय्यक पदावर समावेश
करण्याबाबत.

महाराष्ट्र शासन
ग्राम विकास व जलसंधारण विभाग,
शासन परिपत्रक क्रमांक :स्थाअस २००७/प्र.क्र.४२४/आस्था-९,
मंत्रालय, मुंबई- ४०० ०३२,, दिनांक :- २९ सप्टेंबर २००७

वाचा :- १) या विभागाचे शासन निर्णय क्रमांक-नियुक्ती-१०९३/प्र.क्र.२९५१/१४,
दिनांक २० मे १९९९ .

२) या विभागाचे स्थापत्य अभियांत्रिकी सहाय्यक पदाचे दिनांक २ फेब्रुवारी २००६ चे
सेवा प्रवेश नियम २००६.

३) या विभागाचे स्थापत्य अभियांत्रिकी सहाय्यक पदाचे दिनांक २ फेब्रुवारी २००६ चे
अर्हता परीक्षा, विभागीय परीक्षा आणि प्रशिक्षण नियमावली, २००६

४) शासन परिपत्रक, क्र. स्थाअस २१०६/प्र.क्र.३७५/आस्था-९, दिनांक २३
नोव्हेंबर, २००६.

कनिष्ठ अभियंत्यांचे सहाय्यक, मेस्त्री श्रेणी-१, मेस्त्री श्रेणी-२, समयपाल, रोड कारकून,
मस्टर क्लार्क व अनुरखेक या पदांचे सुसूत्रिकरण करून स्थापत्य अभियांत्रिकी सहाय्यक हा एकच संवर्ग
करण्यात आला आहे. दिनांक २ फेब्रुवारी, २००६ च्या शासन राजपत्रात प्रसिध्द केलेल्या सेवाप्रवेश
नियमानुसार स्थापत्य अभियांत्रिकी सहाय्यक पदावर समावेशन आणि नामनिर्देशनाने ५०:५० या
प्रमाणात नियुक्ती करावयाची आहे. उपरोक्त ७ संवर्गातील अर्हताधारक कर्मचा-यांची स्थापत्य
अभियांत्रिकी सहाय्यक पदावर ५० टक्के या प्रमाणात समावेशनाने नियुक्ती करावयाची आहे. परंतु
प्रामुख्याने सदर ७ संवर्गातील कर्मचा-यांच्या समावेशनासाठी स्थापत्य अभियांत्रिकी सहाय्यक या पदाची
निर्मिती झाली असल्यामुळे या संवर्गातील कर्मचा-यांना स्थापत्य अभियांत्रिकी सहाय्यक पदावर प्राथम्याने
सामावून घ्यावे. तदनंतर उर्वरित स्थापत्य अभियांत्रिकी सहाय्यकाची रिक्त पदे सेवाप्रवेश नियमानुसार
विहित केलेल्या टक्केवारीनुसार सरळसेवेने भरण्यात यावीत अशा सूचना या विभागाच्या दिनांक २३
नोव्हेंबर, २००६ च्या शासन परिपत्रकान्वये देण्यात आलेल्या आहेत.

२. परंतु विभागाच्या उपरोक्त परिपत्रकीय सूचना असूनही गोंदिया व ठाणे जिल्हा परिषदा
वगळता उर्वरित जिल्हा परिषदांकडून समावेशनाची कार्यवाही प्राथम्याने केली जात नसल्याचे व
समावेशनासाठी उपरोक्त ७ संवर्गातील कर्मचारी अद्यापही प्रतिक्षेत असल्याच्या तक्रारीबाबत दिनांक २३
नोव्हेंबर, २००६ च्या शासन परिपत्रकीय सूचनांचे अनुपालन करण्याबाबत सर्व जिल्हा परिषदांना याद्वारे
पुन्हा सूचना देण्यात येत आहेत.

हे परिपत्रक शासनाच्या वेबसाईट www.maharashtra.in.gov.in वर संगणक
संकेतांक 200602292984009 अन्वये उपलब्ध करून देण्यात येत आहे.

(प्रकाश हिलेकर)

उप सचिव, महाराष्ट्र शासन.

प्रति,

१) उप आयुक्त, विभागीय आयुक्त कार्यालय (सर्व)

२) मुख्य कार्यकारी अधिकारी, जिल्हा परिषद, (सर्व)